



**International
Finance Corporation**
World Bank Group



THE WORLD BANK

په واشنگټن ډي سي کې:

نډين غنم

ټېليفون: +1 (202) 473-3011

ايميل: nsghannam@ifc.org

د نړيوال بانک گروپ راپور: افغانستان د سوداگرۍ پيلونې پروسه چټکه کړې

واشنگټن ډي سي، د لړم ۸ مه ۱۳۹۲ش— د نړيوال بانک گروپ د راپور له مخې افغانستان د جنوبي اسيا هېوادونو له ډلې پدې بريالۍ شوی چې د سوداگريز جواز اخيستلو لپاره د اړين وخت او لگښت په راکمولو، او د نويو شرکتونو د دفترونو پلټنې د اړتيا په لړۍ کولو سره د سوداگرۍ پيلونې پروسه تر پخوا اسانه کړې. سربېره پر دې، افغانستان د تضمینونو ثبتولو سیستم هم پلي کړی چې په مرسته يې خوندي مالي معاملات ترسره کېږي.

دې راپور چې "د سوداگريزو فعاليتونو پرمخ بيونه ۲۰۱۴: د کوچنيو او منځنيو کاروبارونو پر مقرراتو پوهېدل" تر سرليک لاندې نن خپور شو، موندلې چې د جنوبي اسيا د اتو هېوادونو له ډلې شپږو هغو يې د سوداگريزو فعاليتونو پيلونې، پور ته د لاسرسۍ او ماليې ورکولو په برخو کې په ټوليز ډول ۱۱ اصلاحاتي شاخصونه پلي کړي دي. ياده دې وي چې د جنوبي اسيا هېوادونه په ۲۰۱۲-۲۰۱۳م کال کې د سوداگريزو فعاليتونو د پرمخ بيونې لپاره د مقرراتي اصلاحاتو په پلي کولو کې د نړۍ تر نورو هېوادونو مخکښ وو.

"د سوداگريزو فعاليتونو پرمخ بيونه لازماً د محدود شمېر قوانينو د وضع کولو په مانا نه ده، بلکې د سوداگرۍ لپاره د منطقي لويځو د وضع کولو په مانا ده،" دا خبره د نړيوال بانک گروپ د دې راپور مشري ليکوالې، ريټا رامالو، وکړه او زياته يې کړه: "په جنوبي اسيا کې د مقرراتي اصلاحاتو گړندي تطبيق موږ هڅولي يو. مگر سره له دې هم موږ تېر کال د مخ پر ودې اقتصادونو، لکه د روسيې فدراسيون په پرتله په هند کې د سست پرمختگ شاهدان وو. پر بې ثباته نړيوال اقتصادي چاپېريال سربېره، دا هېوادونو د اصلاحاتو د يو فعال پروگرام لرونکي ول".

سينگاپور د سوداگريزې اسانتيا د درجه بندۍ له مخې د نړيوال کلني فهرست په سر کې راځي او په دې بريالۍ شوی چې د نړۍ د لسو غوره اقتصادونو په ډله کې راشي. هانگ کانگ، چين، نيوزيلينډ، متحده ايالات، ډنمارک، ماليزيا، کوريا جمهوريت، جورجيا، ناروې؛ او انگلستان هغه لس هېوادونه دي چې د سوداگرۍ او پانگونې لپاره تر ټولو غوره او مساعد مقرراتي چاپېريال لري.

د نړيوالې درجه بندۍ ټاکلو ترڅنګ، "د سوداگريزو فعاليتونو د پرمخ بيونې راپور" هر کال د نړۍ د هغو اقتصادونو په اړه راپور چمتو کوي چې د تېر کال په پرتله يې د دې راپور په شاخصونو کې ښه والی موندلی وي. هغه لس هېوادونه چې سږ کال د دې ليکلي په سر کې راغلي، په ترتيب سره دا دي: يوکراين، روانډا، د روسيې فدراسيون، فلپين، کوسووا، جيبوتي، د عاج ساحل، بورونډی، د پخوانی يوگوسلاويا مقدوني جمهوريت، او گواتيمالا. مگر سره له دې هم ننګونې شته: د دې ډلې پنځه هېوادونه (بورونډی، د عاج ساحل، جيبوتي، فلپين، او يوکراين) لا هم د سوداگرۍ او پانگونې د اسانتيا له پلوه د نړيوال ليکلي په دوهمه نيمايي کې ځای لري.

د سوداگريزو فعاليتونو د پرمخ بيونې راپورونو په اړه

د نړيوال بانک او نړيوالې مالي ادارې (IFC) د سوداگريزو فعاليتونو د پرمخ بيونې گډ راپور، چې د نړيوال بانک يو مهم راپور دی، د سوداگريزو فعاليتونو د ژوند دوران، د سوداگريز فعاليت له پيله، د پولو ترمنځ

سوداګري او مالياتو ورکولو نيولي د افلاس تر حالته تحليل او ارزوي. سوداګريزه اسانتيا د سوداګريزو فعاليتونو د پرمخبيوني راپور پر اساس د سوداګريزو فعاليتونو درجه بندي د لسو شاخصونو په مرسته ارزول کېږي، چې د نړۍ ۱۸۹ هېوادونه تر پوښښ لاندې نيسي. د سوداګريزو فعاليتونو پرمخ بيوني راپور د سوداګريز چاپيريال د ټولو اړخونو، چې پر شرکتونو او پانګوالو اغيز پرېباسي، سنجونه، اندازه کېږي او ارزونه نه کوي. د بېلګې په توګه، دا راپور د مالي مديريت څرنگوالي، د ستر اقتصاد د ثبات نور اړخونه، د کاري ځواک د مهارتونو کچه، يا د مالي سيستمونو د انعطاف وړتيا نه اندازه کوي. د دې راپور موندنو د نړۍ په لروبر کې د پاليسي بحثونه راپارولي په دې اړه د ګڼو څېړنو د ترسراوي لامل شوي چې ومومي د يوه شرکت په کچه مقررات د يوه هېواد له اقتصادي پايو سره څه اړيکه لري. د سړ کال راپور د دې لړۍ يوولسم راپور دی چې د نړۍ ۱۸۹ هېوادونه يې رانغښتي. د سوداګريزو فعاليتونو پرمخبيوني د راپورنو په اړه د نورو معلوماتو لپاره (doingbusiness.org) ويبسايټ وګورئ او يا هم په فيس بوک کې زموږ له پاڼې ([doingbusiness.org/Facebook](https://www.facebook.com/doingbusiness.org)) سره يو ځای شئ.

د نړيوال بانک ګروپ په اړه

نړيوال بانک ګروپ د مخ پر ودې هېوادونو لپاره د تمويل او پوهې تر ټولو ستره سرچينه ده. نړيوال بانک ګروپ له دې پنځو ادارو جوړ دی: د بيارغونې او پراختيا نړيوال بانک (IBRD) او د نړيوالې پراختيا اداره (IDA)، چې په ګډه نړيوال بانک جوړوي؛ نړيواله مالي اداره (IFC)؛ د پانګونې د څو اړخيز تضمين اداره (MIGA)؛ او د پانګونې د شخړو د هوارې نړيواله اداره (ICSID). د يادو ادارو هره يوه يې له بيوزلی سره د مبارزې او د مخ پر ودې هېوادونو وګړو د ژوند د کچې په ښه کولو او لوړولو کې بې بېلګې ونډه لري. د نورو معلوماتو لپاره لطفاً دې ويبسايټونو ته مراجعه وکړئ: www.miga.org، www.worldbank.org او www.ifc.org.

جنوبي اسيا

ګيبريلا اګويلر +1 (202) 473-6768
ایمیل: gaguilar2@worldbank.org